

सिद्धार्थ शुक्ला-सोनिया राठी स्टारर वेब सीरीज़

इस बेहद चर्चित शो के तीसरे सीज़न की रिलीज़ डेट सामने आ गयी है। तीसरे सीज़न में सिद्धार्थ शुक्ला और सोनिया राठी मुख्य भूमिकाओं में हैं। शो की रिलीज़ डेट का खुलासा पहले दो सीज़न में समीरा का किरदार निभाने वाली एक्ट्रेस हरलीन सेठी ने की है।


नई दिल्ली रोमांटिक वेब सीरीज़ ब्रोकर बट ब्यूटीफुल के फैंस के लिए अच्छी खबर है। उनका इंतज़ार खत्म होने वाला है। इस बेहद चर्चित शो के तीसरे सीज़न की रिलीज़ डेट सामने आ गयी है। तीसरे सीज़न में सिद्धार्थ शुक्ला और सोनिया राठी मुख्य भूमिकाओं में हैं। शो की रिलीज़ डेट का खुलासा पहले दो सीज़न में समीरा का किरदार निभाने वाली एक्ट्रेस हरलीन सेठी ने की है। ऑल्ट बालाजी ने अपने इंस्टाग्राम एकाउंट से वीडियो शेयर किया है, जिसमें हरलीन बताती हैं कि ब्रोकर बट ब्यूटीफुल का तीसरा सीज़न 29 मई को स्ट्रीम किया जा रहा है। हरलीन वीडियो में कहती हैं कि वो अपने दर्शकों को बहुत मिस कर रही हैं। शो का टीज़र 14 मई को जारी किया जाएगा। इस वीडियो के साथ लिखा गया- समीरा के पास ब्रोकर बट ब्यूटीफुल के फैंस के लिए एक संदेश है। अगस्त्य का पोस्टर कल बाहर आएगा। तीसरा सीज़न 29 मई से स्ट्रीम हो रहा है। साथ में यह भी लिखा गया है कि हम चाहते थे कि घोषणा अच्छे समय में की जाती, लेकिन फिर भी उम्मीद है कि इन मुश्किल हालात में ब्रोकर बट ब्यूटीफुल एक ब्रेक की तरह काम आ सकता है। इस घोषणा से सिद्धार्थ शुक्ला के फैन काफी उत्साहित हो गये हैं। कई फैंस ने पोस्ट पर कमेंट करके खुशी जताई है। कुछ फैंस इतने उतावले हैं कि कल ही टीज़र की मांग कर रहे हैं। बिग बॉस में एपीयरेंस के बाद सिद्धार्थ की यह किसी फिक्शन शो में पहले मौजूदगी होगी। कुछ दिन पहले एकता कपूर ने सिद्धार्थ और सोनिया के किरदारों के बीच किस का एक सीन शेयर किया था, जो काफी वायरल हुआ था और फैंस दीवाने हो गये थे। पिछले साल शो की घोषणा की गयी थी। तब एकता ने फॉलोअर्स से एक्टर को कास्ट करने के बारे में पूछा था। अधिकतर फैंस ने सिद्धार्थ शुक्ला का नाम लिया था। पिछले साल दिसम्बर में एकता ने सिद्धार्थ के अपोजिट सोनिया राठी के नाम की घोषणा की थी। सोनिया, भारतीय-अमेरिकी डांसर और एक्टर हैं। इस शो से वो भारतीय मनोरंजन इंडस्ट्री में डेब्यू कर रही हैं। वहीं, सिद्धार्थ का भी यह पहला ओटीटी प्रोजेक्ट है।

सोनिया राठी


आपके च्यवनप्राश का नाम क्या है?

श्वेता तिवारी के एक्स पर फिटा हुए अर्जुन बिजलानी, पूछ- आपके च्यवनप्राश का नाम क्या है? वीडियो हुआ वायरल

केप टाउन से बीते दिनों दिव्यांका त्रिपाठी निक्की तंबोली अभिनव शुक्ला तस्वीरें खूब वायरल हुई हैं। इसी बीच अब श्वेता तिवारी का एक वीडियो सोशल मीडिया पर काफी चर्चा में बना हुआ है। इस वीडियो में एक्टर अर्जुन बिजलानी श्वेता की फिटनेस के कायल होते नजर आ रहे हैं।



नई दिल्ली। इस बक्त खतरों के खिलाड़ी के 11वें सीज़न को लेकर दर्शकों में काफी उत्सुकता बनी हुई है। 11वें सीज़न की शूटिंग के लिए सेलेब्स पूरी तरह से तैयार हैं और साउथ अफ्रीका के केप टाउन पहुंच चुके हैं। जहां से स्टार्स लगातार अपने फोटोशूट की तस्वीरें सोशल मीडिया पर पोस्ट कर रहे हैं। अपनी इन तस्वीरों को लेकर सेलेब्स काफी सुखियों में भी हैं। केप टाउन से बीते दिनों दिव्यांका त्रिपाठी, निक्की तंबोली, अभिनव शुक्ला सहित कई स्टार्स की तस्वीरें खूब वायरल हुई हैं। इसी बीच अब श्वेता तिवारी का एक वीडियो सोशल मीडिया पर काफी चर्चा में बना हुआ है। इस वीडियो में एक्टर अर्जुन बिजलानी, श्वेता की फिटनेस के कायल होते नजर आ रहे हैं। साथ ही इसके पीछे का राज भी पृष्ठ रहे हैं। श्वेता तिवारी और अर्जुन बिजलानी का वीडियो खतरों के खिलाड़ी 11 के आधिकारी इंस्टाग्राम अकाउंट पर पोस्ट किया गया है। इस वीडियो में आप देख सकते हैं कि अर्जुन का चेहरा तो दिखाई नहीं दे रहा है बस उनकी आवाज सुनाई दे रही है। वहीं वह श्वेता से पूछते हैं, श्वेता आपके च्यवनप्राश का नाम क्या है? इस पर श्वेता हंसते हुए कहती हैं हार्ट वर्क। फिर अर्जुन श्वेता को एक्स दिखाने के लिए भी बोलते हैं। श्वेता एक्स फ्लॉन्ट भी करती हैं। इसके बाद अर्जुन किसी से कहते हैं, सोचो कुछ सीखो। इस वीडियो को फैंस काफी पसंद कर रहे हैं। वहीं ये वीडियो सोशल मीडिया पर तेजी से वायरल हो रहा है। अबतक इस वीडियो पर फैंस के कई सारे कमेंट आ चुके हैं। आपको बता दें कि टीवी एक्ट्रेस श्वेता तिवारी इन दिनों अपनी पर्सनल लाइफ को लेकर काफी सुखियों में हैं। श्वेता के केप टाउन जाते ही उनके पति अभिनव कोहली और उनके बीच फिर से बेटे को लेकर खींच तान शुरू हो गई है। दोनों एक दूसरे पर एक के बाद एक इल्जाम लगाते नजर आ रहे हैं।



अमेज़न प्राइम के सोशल मीडिया एकाउंट्स पर सरगमी शुरू

नई दिल्ली। अमेज़न प्राइम वीडियो की वेब सीरीज़ द फैमिली मैन का दूसरा सीज़न का इंतज़ार इसके फैंस बेसब्री से कर रहे हैं। सीरीज़ की रिलीज़ डेट को लेकर आ रहे अपडेट्स पर फैंस की पानी नजर बनी हुई है। वहीं, अमेज़न प्राइम के सोशल मीडिया एकाउंट्स पर भी फैन लगातार पूछताछ तक रहे हैं कि दूसरा सीज़न कब आएगा। हालांकि, पिछले दिनों खबर आयी थी कि द फैमिली मैन सीज़न 2 अगले महीने स्ट्रीम किया जा सकता है। तारीख की अभी आधिकारिक घोषणा नहीं की गयी है, मगर अमेज़न प्राइम के सोशल मीडिया एकाउंट्स पर इसको लेकर सरगमी शुरू हो चुकी है। गुरुवार को प्राइम ने द फैमिली मैन की कुछ तस्वीरें पोस्ट कीं, जिनमें मनोज बाजपेयी और प्रियामणि के साथ कुछ प्रमुख किरदारों को दिखाया गया था। इन तस्वीरों पर कई सोशल मीडिया यूजर्स ने सीरीज़ की रिलीज़ डेट जाननी चाही। यूजर्स की पूछताछ का जवाब अमेज़न हेल्प एकाउंट से दिया गया, जिसमें बताया गया कि सीज़न 2 गर्मी में प्रीमियर होगा। वहीं, लेट्स ओटीटी ने ट्विटर पर दावा किया है कि द फैमिली मैन का दूसरा सीज़न 11 जून को आ सकता है। इसमें बताया गया कि हिंदी, तमिल, तेलुगु और अंग्रेज़ी भाषाओं में डबिंग का काम पूरा हो चुका है और सभी भाषाओं में सीज़न 2 एक साथ रिलीज़ किया जाएगा। उधर, पहले सीज़न में मनोज बाजपेयी की टीम के ऑफिसर का किरदार निभाने वाले एक्टर सनी हिंदूजा ने जागरण डॉटकॉम से बातचीत में संकेत दिये थे कि दूसरे सीज़न के बारे में जल्द आधिकारिक सूचना आ सकती है। हालांकि, उन्होंने कोई टाइम फ्रेम नहीं बताया। बता दें, द फैमिली मैन का दूसरा सीज़न पहले 12 फरवरी को रिलीज़ होने वाला था, मगर उससे ठीक पहले तांडव को लेकर मचे बवाल के बाद सीरीज़ की रिलीज़ स्थगित कर दी गयी थी। फिर खबर आयी थी कि दूसरा सीज़न मई में आ सकता है। द फैमिली मैन का पहला सीज़न 20 सितम्बर 2019 को स्ट्रीम किया गया था और इसे काफी सफलता मिली थी। इस स्पॉट थ्रिलर सीरीज़ में मनोज बाजपेयी श्रीकांत तिवारी नाम का किरदार निभाते हैं, जो गुप्तचर संस्था डब्ल्यू.ए.ए. में सीनियर एनालिस्ट है। शारिब हाशमी उनके सहायक के किरदार में हैं। दूसरे सीज़न में सामंथा अक्कीनेनी भी एक खास किरदार में दिखेंगी।

